



**MINUTI LAQGHA NUMRU 71  
TAL-KUNSILL LOKALI QALA**

It-Tlieta, 8 ta' Awwissu 2023

Il-Kunsill Lokali Qala ltaqa' fiċ-Ċentru Ċiviku Qala, illum t-Tlieta, 8 ta' Awwissu, 2023, fl-16:30 ta' filgħaxija.

**PREŻENTI:**

Paul Buttigieg – Sindku  
Ivan Cefai – Viċi Sindku  
Joseph Buttigieg – Kunsillier  
Karl Buttigieg Buttigieg – Kunsillier  
Valerie Cassar Mejlak - Kunsilliera

**ASSENTI B'APOLOĠIJA (Skont Ordni Permanenti 14A (3)):**

**Uffiċjal Preżenti:**

Heidi Grech- Segretarju Eżekuttiv



## Minuti

Is-Sindku Paul Buttigieg ippresieda l-laqgħa.

### 71.1 Talba

71.1 Il-laqgħa bdiet fl-16.30pm. Intqaghlet it-talba tal-bidu.

### 71.2 Qari tal-ittri tal-apologiji;

71.2 Il-membri kollha kienu preżenti u għalhekk ma kienx hemm ittri ta' apologija.

### 71.3 Kunsiderazzjoni u Approvazzjoni tal-Minuti 69 u 70

71.3.1 Il-Viċi Sindku rrefera għal numru 69.5.1, fejn talab li tiġi riveduta biex tgħid li wifi ma kienx qed ikun fil-ġenb u fuq wara tal-kappella u għalhekk tkellem ma tal-MITA biex jaraw jistax isir access point ieħor in-naħa ta' wara tal-kappella.

Il-Kunsilliera Valerie Cassar Mejlak għamlet referenza għall-punt numru 69.5.14 fejn talbet li għandha titniżżel li kienet hi li ssuġġeriet li Connette għandha tattendi għall-laqgħa ma Transport Malta dwar il-petizzjoni tal-buses. Is-Sindku qal li kien hu li ssuġġerixxa hekk. Ġie maqbul li tiġi emendata u jitniżżlu t-tnejn.

Is-Segretarju Eżekuttiv infurmat lill-membri li il-minuti ma humiex transcripts imma għandhom jirriflettu biss dak li ġie diskuss flimkien mad-deċizzjoni li l-kunsill ikun ħa. Ma huwiex aċċettabbli li jkollna minuti ta' tmintax il-page fejn kulhadd irid li jinkiteb x'qal wieħed jew x'qal l-ieħor. Għalhekk il-minuti se jibdwew jinkitbu kif suppost ikunu.

### 71.4 Kommunikazzjoni mis-Sindku

71.4.1 Is-Sindku semma li matul dan ix-xahar kien hawn żewġ delegazzjonijiet li żaru lill-Qala filwaqt li delegazzjoni mill-Kunsill tal-Qala żar pajjiż ieħor.

71.4.2 Ġew organizzati żjarat minn Canale Monterano u anka mill-Banda ta' Salina, żjarat li kienu jinvolvu orginizazzjoni għall-akkomodazzjoni, ikel, tours, konferenzi, transport u hafna aktar. Il-grupp ta' Canale Monterano kien jikkonsisti minn żgħażaġh filwar li attendew ukoll membri mill-Ungerija. L-ispejjeż relatati ma din iż-żjara ta' Canale Monterano hija parti mill-programm Nessie, u għalhekk setgħat issir b'fondi ewropej.

Il-membri tal-banda ta' Salina li ġew izuruna kienu ġejjin minn tlett irhula, tnejn minn Sqallija Frazziano, Torrenove u Salina.

Is-Sindku žid jgħid li flimkien mall-Viċi Sindku u l-Kunsilliera Valerie C. Mejlak żaru r-Repubblika Ċeka fuq stedina mis-Sindku ta' Visnoce fejn attendew għall-konferenza



flimkien ma rapreżentanti minn pajjiżi oħra. Għal dan il-vjaġġ, il-Kunsill hallas il-biljetti tal-ajru u l-kumpliment ġew koperti b'fondi ewropej mill-kunsill ta' Visnove.

71.4.3 Is-Sindku semma li waqt iż-żjara tal-grupp ta' Canale Monterano, għall-ewwel darba l-kunsill organizza attivita' fuq il-Belveder bl-isem, Lejla Għawdxija'. Is-Sindku irringrazzja l-Segretarju Eżekuttiv kif ukoll lill-ħaddiema kollha tal-Kunsill talli fi żmien qasir ħafna giet organizzata din l-attivita' li fiha ippartċipaw diversi Qalin billi esibixxew l-artigjana tagħhom. Il-fondi għal din l-attivita' ġew ko-finanzjati mid-dipartiment tal-gvern lokali.

71.4.4 Is-Sindku kompla jgħid dwar it-tindif tal-pjazza li sar qabel u wara l-festa sabiex nassiguraw li l-pjazza tinżamm nadifa. Sar ukoll il-bexx ta' kontra l-insetti fil-pjazza. Għamel ir-ringrazzjamenti tiegħu għall-kuntrattur li ħadem sabiex il-pjazza tkun nadifa wara kull attivita'. Irringrazzja wkoll lil Bishnu li ħadem sabiex it-toilets jinżammu nodfa, kif ukoll lill Ministeru Għal Għawdex talli ssupplixxa l-ilma għat-tisqija kif ukoll is-sweeper għat-tindif tat-toroq.

71.4.5 Ġew miżbura s-siġar tal-palm ta' hdejn il-Kunsill kif ukoll ta' triq il-Kunċizzjoni. Sar it-tindif madwar il-ġebbla il-wieqfa, fi Ġnien il-Familja, quddiem il-kunsill u anka ta' triq l-Imġarr.

71.4.6 Hdimna flimkien mall-paroċċa sabiex tul il-jiem tal-festa ittellgħu attivitajiet differenti. Is-Segretarju Eżekuttiv se tkun qed tippreżenta rendikont tal-attivitajiet kollha li magħhom ikkalobarajna.

71.4.7 Tqassmu l-brieret lit-tfal matul Festa Tfal u ntlagħu tajjeb ħafna.

71.4.8 L-għaqda Briju San Ġużepp komplew bil-ħidma sabiex ittella l-arblu l-kbir fir-roundabout tal-Qala.

71.4.9 Dan ix-xahar żżammett ukoll l-attivita' ta' Hondoq by Night u l-Kunsill ikkolabora flimkien mal-club tal-football sabiex din setgħat issir.

71.4.10 Il-Kunsill għen ukoll fil-logistika nvoluta mal-attivita' Car Show li saret b'risq Puttinu Cares.

71.4.11 Twahħlu t-traps tal-hornet madwar il-Qala. Twahħet ukoll mera fi Triq il-Kunċizzjoni minħabba li l-kunsill irċieva diversi lmenti minn sewwieqa li joħorgu minn Triq it-30 ta' Ottubru biex ikunu jistgħu jaraw l-karozzi li ġejjin min naħa ta' isfel. Il-ħaddiema tal-kunsill naddfu wkoll il-mirja kollha li hemm mifruxin madwar ir-raħal. Hadmu wkoll biex partijiet mill-moll ta' Hondoq, l-parti ta' fejn jaqbzu n-nies ġie bbatmat bis-ciment kif ukoll ġew ippeċjati diversi toqob fiż-żona ta' Hondoq.



71.4.12 Fuq talba tal-Kunsill, sar ir-refreshing tas-sinjali tat-traffiku mill-MGOZ. Ser niehdu ħsieb biex tingħalaq Triq is-Simar matul il-lejl sabiex jintlew il-ħofor bis-ciment u b'hekk jilħaq jinxef.

71.4.13 Bdew il-preparazzjonijiet għal-QIFF. Wara l-QIFF is-Sindku ppropona ħarġa għal Malta. Kien hemm qbil unanimu dwar dan.

71.4.14 Ltqajna mall-uffiċċjali tal-edukazzjoni fejn giet diskussa l-kmara li kienet tintuża bhala berga. Ser jinfetħ bieb fil-ġenb għal dawk l-istudenti i ser jużaw il-kamra għall-crafts. Se jitranġa wkoll it-toilets li hemm biex jkun għall-użu ta' min jattendi.

71.4.15 Il-Kunsill qed jilqa r-registrazzjonijiet għal-kors tal-macrame. L-applikazzjoni għall-security cameras fit-toroq tal-Qala ntbgħatet u qed tiġi evalwata. L-applikazzjoni għal-automated toilets fil-Public toilets ta' Triq 28ta' April intbġħatet ukoll u nistennew li nircievu mir-Regjun.

71.4.16 Il-Kunsill għamel komunikazzjoni mall-awtoritajiet dwar il-proċess halli l-playing field jiġi espropjeta u hekk tiġi f'idejn il-kunsill halli nkunu nistgħu niringawaw kif jixraq. Nfakkar li kellna kollox ordnat u lest biex nibdew ix-xogħol aktar minn erba' snin ilu iżda ma stajniex inkomplu minħabba din il-problema.

71.4.17 Il-Kunsill tal-Qala flimkien mal-kunsilli l-oħra ma għadhomx bil-kuntratt tal-ELC. Il-kumpanija li daħlet flok l-ELC ma hix responsabbli mill-kunsilli u għalhekk bhala kunsill qed nagħmlu minn kollox biex nippruwaw inżommu r-roundabouts, belvedere etc. fi stat tajjeb. Għal belvedere tqabbad kuntrattur iħawwel ix-xtieli kif ukoll isaqqi għal ċertu żmien però peress li qed issaqqi madwar il-Qala kollha kellu problema biex ilaħħaq. Huwa ferm diffiċli li żżomm ġnien ħaj bit-temperatura li għandna.

71.4.18 Is-Sindku semma l-ilma ġieri li hemm f'toqba int u nieżel Hondoq li tinsab fi Propjeta privata. Staqsja jekk il-Kunsill jaqblux li ssir ġiebja taħt it-triq li hemm halli l-pubbliku jkun jista jimla l-ilma minn hemm u informa lill-membri li kien kellem perit dwarha. Staqsja jekk fil-prinċipju l-kunsill jaqbilx. Il-membri ddiskutew u talbu li l-ewwel jingħataw l-parir mingħand esperti fil-qasam bħal perit biex jaraw jekk din il-ġiebja tkunx ta' benefiċċju għal kulhadd u jingħataw spjega tajjeb tal-proġett. Wara jkunu f'pozizzjoni li jgħidu jekk jaqblux jew le. Għalhekk is-Seg. Eżekuttiv se tieħu ħsieb li titkellem ma Perit.

71.4.19 Hemm ċint imwaqqgħa fi Triq Barbaġan li ilu li sar tlett snin però xi persuni ħadu l-kantuni minnu u l-oħrajn ntefgħu għal isfel. Il-Kunsill reġa ġab il-kantuni però minħabba li żewġ impjegati tal-kunsill li kienu jagħmlu dan it-tip ta' xogħol irtiraw, l-Kunsill se jkun qed jara kif dan jista jinbena.

Is-Sur Leli Bartolo iritra u għalhekk temm il-karriera tiegħu ta' 22 sena mal-kunsill. Privatament irringrazzjatu u nixtieq ukoll niringrazzjah pubblikament tas-servizz li ta' lill-Kunsill tal-Qala.



71.4.20 Biex tiġi k commemorata World Clean Up day, il-grupp Keep Qala Clean ser jagħmel clean up fiż-żona tan-Nigret għal nofs Settembru. Kulhadd huwa mistieden.

71.4.21 It-talbella Welcome to Qala tressqet hdejn Salib it-Toroq. Tlabt ukoll sabiex tinbidel u ssir oħra ġdida.

71.4.22 L-Onorevoli Ministru tas-Saħħa, Chris Fearne għamel vista fiċ-ċentru tas-saħħa li se jsir fil-Pjazza tal-Qala. Infurmawna li t-target date li tinfetaħ huwa Ottubru.

71.4.23 Il-Ġimgħa saru l-interviews sabiex jiġi ngagġat skrivan fl-uffiċċju tal-kunsill minħabba li RoseAnne qed taħdem bir-reduced hours u ninsabu bi skrivana waħda. Sakemm il-proċess jiġi fi tmiemu, il-Kunsill ta *Contract for Service* lil Rennee Abela biex jgħin għal ftit xhur. Kien hemm qbil unanimu dwar dan.

71.4.24 Għada se ssir it-tieni train ride b'xejn għar-residenti peress li fi ftit minuti nhatfu l-biljetti għat-train ride li saret it-Tnejn.

71.4.25 Is-Sindku semma r-rebħa kbira għall-Qala, li kellna l-ġimgħa l-oħra, dik li Hondoq ir-Rummien huwa salvat minn kwalunkwe żvilupp. Il-Qorti tal-appell ta' deċiżjoni li ma laqx l-appell għalhekk sa fl-aħħar l-applikazzjoni għal-proġett mostruż ġewwa hondoq ġiet magħluqa. Kienet ġlieda ta' 22 sena, kienu bosta nies li matul is-snin hadmu biex din il-bajja ma tiġi stuprata. Ma kinitx battalja faċli speċjalment meta fil-magġorparti tkun qed tissielet mhux biss ma l-iżviluppaturi iżda ma l-id moħbija ta' dawk li minn wara l-kwinti jkunu qed jibbakjawhom saħansitra dawn ġieli jkunu dawk li mingħalik huma qed jappoġjawk. Semma li pubblikament ma rringrazzja lil ebda individwu jew għaqda għax kienu hafna hafna li għenu u għalhekk ma xtaqx li jhalli lil xi hadd barra. Irringrazzja lil tlett individwi biss li illum m'għadhomx magħna għax hadmu hafna qrib tiegħu għal snin twal u hass li haqqhom li min isemmihom. Dawn huma Dun Lawrenz Theuma, Dun Anton Sultana u Ġuzepp Portelli.

Żid jgħid li kellu laqgħa mall-Prim Ministru Dr. Robert Abela, fejn assigurah li żvilupp f'Hondoq ma jsir qatt. Fil-fatt pubblikament qal li ta struzzjonijiet biex isir l-analiżi meħtieġa rigward Planning. Is-Sindku kompli jgħid li se jkompli jinsisti biex l-art tiġi f'idejn il-gvern bħal ma kienet fis-70's. Qal ukoll li min dejjem qal li hemm għandu jsir park għal pubbliku u se jieqaf jiġġieled għal-ħolma tiegħu meta jara dan isehh.

Irringrazzja lill-Kunsilliera prezenti u lil kull Sindku u Kunsillier li tul dawn it-22 sena hadem u ta' l-appoġġ tiegħu/tagħha biex din il-ħolma li Hondoq jibqa tal-pubbliku saret realta'. Qal ukoll li talab lil Dr. Bonello biex tibgħatilna l-kont finali tagħha.

Semma li l-akbar ringrazzjament imur lill-martu u lill-familja tiegħu għas-support kbir u kontinwu tagħhom, speċjalment minħabba tbatijiet u diffikultajiet li għaddew minnhom flimkien bħala familja minħabba din is-saga.



## 71.6 Revizjoni tal-applikazzjoni għall-Proġett Green

71.6.1 Is-Segretarju Eżekuttiv talbet sabiex dan il-punt jiġi diskuss qabel punt 71.5 minhabba li kien ġie l-Perit.

Il-Perit semma li wara li tkellimna fil-laqgħa preċedenti u fuq suggerimenti tal-kunsill li naħdmu wkoll fuq il-parti ta' fuq. Il-Perit ura d-desinn originali u spjega x'kienet tinvolvi l-applikazzjoni originali, liema applikazzjoni ma gietx milqugħa minn Proġett Green. Il-Kunsilliera Karl u Valerie semmew li l-Kunsill qatt ma kien infurmat dwar din l-applikazzjoni ħlief b'dak li ġew nfurmati f'dawn l-aħħar laqgħat riċenti. Is-Sindku stqarr li kienu tressqu laqgħa. Il-Perit semma li Proġett Green ma riedux bini ta' konkors minhabba li kien fiha l-ġibja u talbu li tiġi riveduta l-applikazzjoni. Il-Perit issuggerixxa li għandhu jinqasam il-proġett. Il-biċċa ta' isfel, fejn isir aktar enfasi fuq il-playing area, jitnehhew il-hitan u b'hekk il-play area toħroġ f'it aktar il-barra, napplikaw għalihom through PDF Funds.

Fil-Proġett Green, fil-parti ta' isfel; se jinvolvi fih siġar u f'it landscape areas u pathways. Fil-parti ta' fuq tiġi żviluppata f'natural garden, l-art tkun mulch flooring, jsiru siġar, bandli bi play structures naturali u pitch tal-boċċi, kollox naturali u xejn artifiċjali. Il-Perit spjega li tajjeb li jiġi disuss ma Project Green il-possibiltà li ssir temporary structure bħala kamra, bħal shading devices. Hemm opportunita li naghmlu gravel, pipijiet u nilqgħu l-ilma.

Is-Segretarju Eżekuttiv semmiet li galadarba l-applikazzjoni originali li kellha BOQ ta' madwar 600K u għalhekk il-Kunsill diġà għamel spejjeż relatati mal-BOQ. Ir-revised application se tinvolvi spiża ferm anqas, u għalhekk issuggeriet li jekk jaqbel il-Kunsill, issir talba lill-Ministeru Għal Għawdex sabiex ikopri għad-differenza li ma jkunx ġie approvat la minn Proġett Green u lanqas jaqa taħt it-DPF Funds. Il-Perit qed jipprogetta li t-talba lil Proġett Green issa se tkun ta madwar 200K, u għalhekk jibqa parti mill-proġett li jammonta għal madwar 400K. Il-Kunsilliera Valerie C. Mejlak staqsiet dwar x'gara mil-pannelli tad-dawl li kienu nqalaw u l-Viċi Sindku qal li qegħdin fuq il-bejt tal-Kunsill u ma humiex jintużaw.

Kien hemm qbil unanimu dwar ir-revizjoni tal-applikazzjoni ma Proġett Green kif ukoll li wara li nkunu nafu l-ezitu tal-applikazzjoni ta' Proġett Green u ta' DPF Funds nressqu t-talba lill-MGOZ għad-differenza tal-fondi sabiex il-proġett kollu jkun jista jsir.



## 71.5 Tweġibiet għall-mistoqsijiet tal-Kunsilliera.

Mill-Viċi Sindku Ivan Ċefai:

71.5.1 Referenza għal Triq Lord Strickland, għada ma hi registrata fuq ħadd.

71.5.2 Staqsa rigward s-Stop sign li talab fil-laqgħa preċedenti biex issir ftit il-fuq minn tas-Sindku, s-Seg nformatu li resqet it-talba lill TM u qed tistenna minghandhom.

71.5.3 Staqsa dwar il-patching li tressaq il-laqgħa preċedenti. Is-Sindku nformah li bħalissa l-ebda kuntrattur ma kellu u llum sar ix-xogħol hdejn il-kazin.

71.5.4 Staqsa dwar is-sigra li hemm il-barra fi Triq ta' Kassja u- li hija tal-Joint Office. Is-Seg. Eżekuttiv se tieġu hsieb li tkellimhom. Is-Sindku wkoll qal li mit-triq il-barra se tinqata.

71.5.5 Irringrazzja lis-Seg. Eżekuttiv li fi żmien qasir hadet hsieb li jsiru l-istickers tat-truck.

71.5.6 L-access point fuq wara tal-knisja tal-blat sar u hekk l-area kollu issa hija koperta bil-WIFI.

71.5.7 Issuġġerixxa li jsiru żewġ tabelli oħra, Merħba Qala fi Triq iż-Żewwieqa u oħra f' Qala Road. Il-Kunsillier Karl Buttigieg qal li kieku tajjeb li ssir oħra fi Triq Grunju wkoll.

71.5.8 Informa lil membri li rċieva talba sabiex isir skip fejn il-villagġ ta' Kassja. Is-Segretarju Eżekuttiv wieġbet li l-Kunsill ma jistax jagħmel skips, pero bħala villagġ jistgħu jagħmlu wiehed privat huma.

71.5.9 Semma li fil-weekend tal-festa minħabba li jkun hemm ħafna toroq magħluqin it-traffiku dam ħafna mwahħal fi Triq Papa Piju VII. Il-Kunsill qabel li għal sena oħra l-kunsill jpoġġi n-No Parking signs halli nevitaw li terġa tigrri din is-sitwazzjoni. Is-Sindku semma wkoll li kieku s-sena d-dieħla jsir l-istess fi Triq il-Forn. Kien hemm qbil dwar dan.

71.5.10 Semma wkoll il-bżonn li jsiru t-tabelli bi flegġa li tindika minn fejn tird iddur hdejn ir-roundabout ta' hdejn il-kunsill kif ukoll ma dik ta' Grunju Street ma Qala Road. Kien hemm qbil dwar dan.

71.5.11 Talab biex jingabru xi skuk li hemm fi Triq it-Telgħa.

71.5.12 Semma l-problema li t-trukk taż-żibel mhux qed ikun jista jgħaddi minn Triq ta' Ċini. Is-Seg. Eżekuttiv u s-Sindku nformawh li qed naħdmu fuqha sew mal-pulizija kif ukoll ma TM biex jiġi estiż id-double yellow lines li hemm preżentament. Kien hemm qbil unanimu dwar dan.





71.5.13 Ressaq talba għal double yellow line fi Triq Lord Strickland minhabba li qed isibha diffiċli biex jikser għal gol-garaxx. Kien hemm qbil unanimu u se titressaq talba lil TM. Ressaq talba oħra għad-double yellow lines fi Triq Ġulju minhabba li qed ikun hemm karozzi pparkjati mar-roundabout. Is-Seg. Ezekuttiv wiegbet li t-triq hija ferm wiesa u se jkun diffiċli biex jiġi approvat minn TM.

71.5.14 Semma li tnehhew żewġ bankijiet minn Hondoq, li kienu fejn tal-ERRC u ma reġgħux tpoġġew. Is-Sindku stqarr li ma jafx min neħhihom pero kellem lil Joseph Cauchi mill-KajSELLI biex isiru tnejn oħra minhabba li jridu jkunu ta' materjal b'saħħtu. Is-Segretarju Ezekuttiv ħadet nota biex tiċċekja dwarhom.

71.5.15 Ressaq it-talba għal żewġ bankijiet godda biex jibdlu l-qodma li hemm fi Triq il-Belveder, u li qegħdin quddiem il-familja Xerri. Kien hemm qbil unanimu dwar dan.

Mill-Kunsillier Karl Buttigieg:

71.5.16 Semma li hemm xi toqob hdejn is-Supermarket ta' Benna. Is-Sindku semma li saru illum pero talab biex jiċċekjaw x'baqa xi jsir u jgħidulna.

71.5.17 Hemm ftit bużbiez li tagħti għal daħlet Qorrot li għandu bżonn jinqata.

71.5.18 Semma li l-wifi techmt ta' fil-pjazza mhux jaqbad. Is-Seg. Ezekuttiv, nformatu li t-techmt spiċċaw. Is-Sindku semma li nistgħu nitolbu sabiex WIFI4EU jimxi ma ta' Sonia.

71.5.19 Staqsa lis-Sindku dwar x'sehem għandu l-Kunsill fiċ-Ċentru tas-Saħħa. Is-Sindku nformah li ma għandu x'jaqsam xejn.

71.5.20 Dwar il-proġett ta' Hondoq, il-Kunsillier Karl Buttigieg semma li jemmen li dan huwa pass tajjeb għal kulhadd pero' wara li l-Kunsill kien il-magna li għen finanzjarjament għal dan il-każ, il-Kunsill ma ngħatax l-importanza misthoqq għaliex il-Kunsill ma ssemma mkien. Il-Kunsill ħareġ eluf ta' ewro u huwa ingust min qed jipprova jnessi dan. Għalhekk ippropona li l-Kunsill jagħmel talba lill-gvern, lill- Prim Ministru, l-Ministru tal-Lands u l-Ministru għal Għawdex sabiex il-Gvern jespropja l-art ta' Hondoq biex fiha jsir park nazzjonali għal Għawdex. Kien hemm qbil unanimu dwar dan.

Mill-Kunsilliera Valerie Cassar Mejlak:

71.5.21 Ressqet talba għal-double yellow lines faċċata ta propjeta bil-garaxx fi Triq Papa Piu VII minhabba li r-resident qed isiba diffiċli biex jikser mill-garaxx tiegħu. Is-Sindku nformha li diġa kien hemm double yellow lines u forsi jridu jerggħu jinzebħu. Kien hemm qbil li jerggħu jinzebħu u jekk hemm bżonn estensjoni tagħhom tintalab talba lil TM.

Ressqet talba għal repainting ta' double yellow lines fin-nizla ta' daħlet Qorrot.

71.5.22 Semmiet li hemm bżonn ta' tindifa fi triq l-isquq ta' fejn il-mużew tal-folk.





71.5.23 Semmiet in-numri tas-Sqaqin u s-Segretarju Eżekuttiv infurmata li se tkun qed taħdem fuqhom fil-ġimgħat li ġejjin. Diġa tkellmet mal-Perita Mariella Xuereb dwarhom.

71.5.24 Staqsiet dwar żviluppi fil-petition tal-buses. Is-Segretarju Eżekuttiv nfurmata li għadna ma rċivejna l-ebda risposta.

71.5.25 Ipproponiet haġġa għall-Birgu Fest u Hamrun Chocolate Festival li jsiru f'Settembru. Kien hemm qbil li ssir Bus diretta li tibqa ġejja magħhom u n-nies iħallsu prezz sussidjat.

71.5.26 Staqsiet dwar żvilluppi fil-korsijiet tal-macrame' u s-Segretarju Eżekuttiv tat update tan-numri li applikaw u l-ġranet li jistgħu jsiru.

71.5.27 Staqsiet dwar l-Exterminator u s-Segretarju Eżekuttiv nfurmat lill-membri li l-kuntratt li dawn kellhom mall-kunsilli ġie fi tmiemu u qabel ma jiġi ffirmat kuntratt ġdid ma jistgħux jkomplu bis-servizz. Se jkunu qed jinfurmawna dwar l-iżviluppi.

71.5.28 Ssuġġeriet li jitwaħħlu tabelli li jindikaw l-ispeed limit fit-toroq tal-Qala. Se tkun qed tintbġhat it-talba lil TM.

71.5.29 Ssuġġeriet li nressqu t-talba lil Joseph Cauchi biex ituna dekorazzjonijiet tal-Milied li jistgħu jitpoġġew fil-pjazza għal żmien il-Milied. Kien hemm qbil u se titressaq it-talba lil Direttur Ġenerali.

71.5.30 Semmiet il-bżonn li titnaddaf Triq il-Forn. Is-Seg. Eżekuttiv hadet nota ta dan.

71.5.31 Semmiet li hemm residenta mill-Qala li tixtieq tagħmel korsijiet tal-Yoga b'xejn fil-Qala. Kien hemm qbil unanimu. Is-Segretarju Eżekuttiv talbet lil Kunsilliera Valerie C Mejlak biex tinfurmana bid-data li tixtieq halli jkun jista jsir.

Is-Segretarju Eżekuttiv semmiet ukoll li għandha talba minn numru ta' residenti sabiex isir kors tal-bizzilla fil-Qala u ssuġġeriet li nitolbu lill Frances Buttigieg biex naraw tistax toffri dan il-kors tal-bizzilla. Il-Kunsillier Karl Buttigieg irtiera mil-laqgħa waqt li dan ġie diskuss. Il-Kunsill qabel unanimament li jsir l-kors tal-bizzilla u jiġi ffinanzjat mill-Kunsill.

Is-Segretarju Eżekuttiv semmiet ukoll il-korsijiet tal-macrame, fejn is-Sinj Alda Bugeja qed titlob €60 għal kull lezzjoni u xtaqet tagħmel żewġ lezzjonijiet fil-ġimgħa. Is-Segretarju Eżekuttiv spjegat li hi qed tinsisti li mill-MGOZ qalula li lesti li jkopru għal-ispejjeż pero bil-mitkub ma għandha xejn u qaltli biex nistaqsi lill-Kunsillier J. Buttigieg. Il-Kunsillier J Buttigieg qal li hu ma jaf b'xejn u hadd ma tkellem miegħu dwar dan. Wara li din il-materja ġiet diskussa kien hemm qbil li ma nistgħux nkopru għal ispejjeż ta' €60 kull lezzjoni u għalhekk ġie maqbul li noffru €30 ewro għal kull lezzjoni bil-materjal inkluż, li jrid ikun fiha mill-anqas 8 studenti. Fl-eventwalita' li l-istudenti jonqsu l-kors ma jtkomplix.



71.5.32 Il-Kunsilliera Valerie C. Mejlak semmiet dwar ix-xewqa tar-residenti li jsir il-kors tal-patchwork fil-Qala. Is-Segretarju Eżekuttiv nformata li diġa ppruvat hafna sabiex tirranġa li l-kors jsir il-Qala, pero' minhabba li l-Kunsill tal-Qala ma kienx applika għal-lifelong learning courses, ma aċċettawx li dan jiġi relokat mir-Rabat għal-Qala minhabba li l-istudenti kienu diġa ħallsu biex imorru ir-Rabat.

71.5.33 Il-Kunsilliera Valerie C. Mejlak staqsiet jekk hemmx zviluppi dwar l-arblu tas-solar light u ta' Forti ta' Sant Antnin. Is-Segretarju Eżekuttiv pprezentat l-istimi sew għal-arblu kif ukoll għall-bozoz ta' Forti ta' Sant Antnin. Kien hemm qbil unanimu biex isir dan ix-xogħol u l-istimi ġew approvati unanimament.

71.5.34 Staqsiet dwar l-garbage pole fi Trejjet ta' Hatar għaliex għadu ma sarx. Is-Sindku nformha li kienet qaltlu li r-rubbish ta' fuq il-bankina giet solvuta. Infurmha li se jieħu ħsieb li ssir u se jċempliha hu. Staqsiet ukoll dwar il-bankijiet u l-pots fi Triq il-Barbagan. Is-Sindku semma li hemm possibilta li se joffrulna pots bis-siġar lesti u jieħdu ħsiebhom. Il-Kunsilliera Valerie C Mejlak u Karl Buttigieg semmew li diġa kien miftiehem li se jitpogġew il-pots li hemm fi Ġnien il-Familja. Qablu li għandhom jitpogġew li hemm fi Ġnien il-Familja. Staqsiet ukoll meta se jsiru l-plakki tal-mosaic fl-istess post.

## **71.7 Rapport Finanzjarju għat-tieni kwart tas-sena u approvazzjoni tal-Audited Financial Statements 2021.**

71.6.2 Is-Segretarju Eżekuttiv ipprezentat r-rapport finanzjarju għat-tieni kwart tas-sena 2023 kif ukoll l-Audited Financial Statements għas-sena 2021 li ġew approvati unanimament.

## **71.8 Qala International Folk Festival**

71.8.1 Is-Segretarju Eżekuttiv nformat lill-membri li kien hemm grupp wiehed barrani li kkonfermaw li ġejjin, li huwa minn Poland. Il-Grupp l-iehor ma wasalx biex jiġu minhabba li ma ngħatawx fondi. Għamilt kuntatt ma grupp iehor li rnexxili nsib online pero mir-ritratti, ż-żifna tagħhom ma tidirx li hija ta' livell u għalhekk minhabba li għamel iż-żmien ma stajniex nkomplu nistennew għall-videos. Kellemna wkoll residenta mill-Qala li hija għalliema ta' żfin ġo skola f'Malta. Uritna videos verament sbieħ ta' żfin Spanjol pero minhabba li ma kinux avżati qabel, kien diffiċli biex jieħdu sehem. Is-Sindku semma li minkejja li kien ilha li baġħtitlu l-videos ma kellemiex minhabba li kien mingħalih li se jkollna l-gruppi barranin. Se tkun qed tibgħatilna videos u aktar informazzjoni b'email ħalli nkunu nistgħu nikkunsidrawha għal darba oħra u anka għal-attivitajiet oħrajn. Hi tixtieq ukoll illi toffri korsijiet taż-żfin fil-Qala stess.

Is-Segretarju Eżekuttiv ipprezentat draft tal-programm tal-QIFF wara li tkellmet ma' Gorg Zahra. Ġie diskuss il-kontenut u l-lista ta' parteċipanti filwaqt li l-compares se jkun



Joseph Abela. Kien hemm qbil mal-kontenut u għalhekk ser jintbghat il-Ministeru għal-proofing.

Giet diskussa l-ikla tradizzjonali li ssir il-Ġimgħa, 15ta' Settembru. Is-Segretarju Eżekuttiv semmiet li filwaqt li taqbel illi għandna nġinu kemm nistghu lill għaqdiet lokali hemm thresholds finanzjarji li rridu nimxu magħhom. Kien hemm diskussjoni dwar is-servizz li l-kunsill inġhata fl-iklet li saru mill-Għaqda tan-Nar, liema servizz ma kienx daqshekk tajjeb. Ġie maqbul li min jidhol għall-biċċa xogħol irid ikollu biex jaħdem. Mhux aċċettabli li l-ikel ikun kiesaħ u li servizz ma jkunx hemm. Is-Segretarju Eżekuttiv infurmathom li l-grupp tat-taljani li ġew extra qalulna li mhumiex se jhallsu għall-ikel minhabba li l-prezz kien għoli ħafna għal platt wieħed. Is-Segretarju Eżekuttiv infurmat lill-membri li l-kunsill kien qed jkopri d-drinks, l-kera tas-sigġijiet u l-imwejjed, l-ġbir tal-iskart li jithallsu mill-Kunsill.

Is-Segretarju Eżekuttiv issuggeriet li tinħareġ expression of interest u jingabru l-kwotazzjonijiet mingħand kull min jixtieq joffri s-servizz tal-ikla. Tingħata mportanza wkoll lis-servizz flimkien mal-Menu. B'hekk kulhadd ikollu l-istess opportunita'. Kien hemm qbil unanimu sabiex jingabru l-kwotazzjonijiet għall-ikla tradizzjonali tal-QIFF 2023.

## 71.9 Vakanza ta' Deputat Segretarju Eżekuttiv u Haddiema tal-Kunsill

71.9.1 Is-Segretarju Eżekuttiv infurmat lill-membri li kull Kunsill irid ikollu Deputat Segretarju Eżekuttiv halli f'każ ta' nuqqas tas-Segretarju Eżekuttiv, il-Kunsill ikun jista jibqa jiffunzjona. Għalhekk staqsiet lill-membri jekk iridux jinnominaw lil xi hadd li idejalment jkun Segretarju Eżekuttiv f'Kunsill ieħor. Madanakollu jista wkoll ikun ufficċjal f'kunsill li qiegħed fi skala 11 l'fuq. Il-Kunsilliera ma nnominaw lil hadd. Għalhekk kien hemm qbil li f'każ li ma jinstabx Segretarju Eżekuttiv minn kunsill ieħor, il-Kunsill tal-Qala johroġ sejha għal-Deputat Segretarju Eżekuttiv.

Bħal ma nfurmakhom s-Sindku aktar kmieni, żewġ haddiema tal-Kunsill li kienu jagħmlu xogħolijiet fit-toroq irtiraw. Fil-fatt xtrajna plakka bħala rigal ta' ringrazzjament li tajna lil Leli Bartolo waqt riċeviment zghir li organizza għalina lkoll fil-kunsill. Is-sitwazzjoni issa hija waħda diffiċli minhabba li ma hawn hadd li jista jmur jagħmel xogħol fit-toroq. Is-Segretarju Eżekuttiv semmiet li sfortunatament minhabba dan in-nuqqas ta' haddiema, jekk il-Ministeru ma jallokax haddiema fil-kunsill, se jkollna nqabdu kuntrattur sabiex ix-xogħoljiet fit-toroq ma jieqfux. Ma jistax ikun illi x-xogħol jieqaf u lanqas hu ġust li rridu nħallsu għal kollox mill-fondi tal-kunsill meta kunsilli oħra għandhom ħafna haddiema mill-Ministeru. Is-Segretarju Eżekuttiv infurmat lill-membri li se tkun qed titkellem mal-locality assistant Joseph Sancto sabiex tara jekk jistax izid fit



sieghat ta' xogħol. Kien hemm qbil unanimu sabiex f'każ ta' bżonn jitqabbad kuntrattur u jinghata Contract for Service.

## **71.10 Rapport tal-Bord tal-Għażla dwar il-Vakanza ta' Uffiċċjal Eżekuttiv**

71.10.1 Is-Segretarju Eżekuttiv ipprezentat ir-rapport tal-bord tal-Għażla, fejn attendew żewġ kandidati għall-interviews. Il-Kunsill issa qiegħed fil-proċess li jirċievi l-approvazzjoni min-naħa tal-Job Plus fejn trid tikkonferma l-eligibilty tal-kandidata u malli tirċievi li l-konformita' tkun tista tmexxi bil-kuntratt. Il-Kunsill approva unanimament r-rapport tal-bord tal-għażla.

## **71.11 Hruġ u Għoti ta' Offerti u Rapport ta' Evalwazzjoni**

71.3.11 Is-Segretarju Eżekuttiv ipprezentat r-rapporti ta' evalwazzjoni ppreparati mill-bord għall-approvazzjoni tal-Kunsill dwar:

*Tender for Street Sweeping and Cleaning of Urban Roads using low emission service vehicle (QLLC/04/2023)*

Kien hemm offerta waħda u l-bord ta' evalwazzjoni jirrakomanda li s-sejha tiġi kkanċellata minħabba li ma kien hemm ebda offerta li tilhaq il-kriterji stabbiliti fis-sejha għall-offerti. Kien hemm qbil unanimu u r-rapport ġie approvat.

*Tender for the Services of a locality Assistant (QLLC/01/2023)*

Kien hemm żewġ offerti u l-bord ta' evalwazzjoni jirrakomanda li s-sejha tiġi kkanċellata minħabba li li ma kien hemm ebda offerta li tilhaq il-kriterji kollha stabbiliti fis-sejha għall-offerti. Kien hemm qbil unanimu u r-rapport ġie approvat.

*Tender for the Collection of Bulky Refuse in an Environmentally Friendly Manner (QLLC/02/2023)*

Kien hemm tlett offerti. Ġiet diskussa s-sitwazzjoni preżenti fejn qed ikollna problema kbira ta' skart goff mitluq mal-lokalita' u servizz ta' darba fil-gimgha ma hux biżżejjed biex ilaħħaq mal-eżiġenzi li qed naffaċċjaw. Għalhekk neħtieġu li jkollna servizz li jkopri wkoll l-esiġenzi on call. Ġie diskuss li mhux idejali li jkollna żewġ operaturi imma operator wieħed li jkopri ż-żewġ esiġenzi. Għalhekk kien hemm qbil unanimu li t-tender tiġi kkanċellata u terġa toħroġ oħra li tkopri għal dawn l-eżiġenzi tal-Kunsill.





## 71.12 Korrispondenza, Materji Amministrattivi, Imenti u Suggerimenti

- 71.12.1 Talba mingħand resident sabiex isiru l-linji sofor kif ukoll kurduna fi Triq Simar, Qala. Kien hemm qbil dwar dan.
- 71.12.2 Ircivejna l-inviti ufficijali mingħand il-Banda ta' Salina fejn qed jospitaw lill-Kunsill tal-Qala biex iżur Frazzano f'data li għad triq tiġi maqbula matul is-sena 2024. Il-Kunsill ha nota ta' dan.
- 71.12.3 Twegiba minn Transport Malta għat-talba tal-kunsill sabiex il-bus stop li hemm fi Triq il-Wileg titpoġġa fil-post originali tagħha. TM infurmawna li l-Kunsill kien diġà talab sabiex tiġi rilokata għal hdejn is-substation. Il-Kunsill qabel li din għandha titpoġġa fil-post kif indikat minn TM.
- 71.12.4 Talba mingħand Għaqda Briju sabiex isir CCTV camera mar-roundabout fejn sar l-arblu l-gdid. Il-Kunsill ha nota tal-kontenut.
- 71.12.5 Talba mingħand l-Għaqda Armar Qala sabiex it-Triq 28ta' April 1688 tinzamm magħluqa bejn it-3 u s-6 ta' Awwissu 2023. Dan sabiex jiġi evitat li jsiru ħsarat fuq l-armor. Il-Kunsill ha ħsieb li t-triq tinzamm magħluqa.
- 71.12.6 Imejl bi twegiba għar-rekwiziti mitluba mill-Kunsill Lokali Qala relatata mat-twaqqif ta' Mużew dwar l-inbid u l-industrija tal-Vinikultura fil-konfini tal-Qala.
- 71.12.7 Is-Segretarju Eżekuttiv infurmat lill-membri li tħallset il-life policy tal-membri. IL-Kunsill ha nota ta' dan.
- 71.12.8 Imejl mingħand is-Sur David Bezzina dwar il-pubblikazzjoni tal-ktieb 'Bejn Storja u oħra' li jittratta lil Anton Buttigieg. Bħala bin il-Qala, qed joffri prezz speċjali għal kunsill tal-Qala, dak ta' €20 flok €27 għal kull ktieb. Il-Kunsill qabel li għandna nixtru 8 kopji.,
- 71.12.9 B'referenza għat-talba tal-Kunsillier Karl Buttigieg, is-Segretarju Eżekuttiv ipprezentat kopja tat-twegiba mill-kunsill lis-Sur Mark Agius dwar PA793/22.
- 71.12.10 Is-Segretarju Eżekuttiv infurmat lill-membri li bħal ma sar fi snin l-imghoddija hadet ħsieb sabiex il-latrina pubblika tinzamm nadifa matul il-



jiem tal-festa. Ix-xogħol ta' tindif sar mill-ħaddiem tal-kunsill Charlie Buttigieg u Bishnu Neupane li se jkun qed jithallsu għas-sigħat li ħadmu. Kien hemm qbil unanimu dwar dan.

- 71.12.11 Is-Segretarju Eżekuttiv semmiet li dwar it-talba għal informazzjoni fuq is-cctv camera li tinsab f' Wied Grejbel, mressqa mil-Kunsilliera V. C. Mejlak, intbghatet imejl lil Kunsill tan-Nadur però ma rċevietx risposta. Minħabba li tinsab go propjetà privata wieħed irid jara x'jista jsir u se tkun qed tiddiskuti dan mal-pulizija tal-Komunita.
- 71.12.12 Is-Segretarju Eżekuttiv infurmat lill-membri li wara l-laqqha li nżammet fil-kunsill, mas-Sur Joseph Bezzina mill-Energy and Water Agency, il-Gimgha, 28ta' Lulju, irċivejna r-rapport li jinkludi l-erbgha postijiet li gew identifikati fuq suggerimenti tal-Kunsill. Il-Kunsill se jkun qed jibghat in-No objection għal dawn il-postijiet.
- 71.12.13 Komunikat dwar iż-żoni ta' parkegg riservat għall-Go To fejn wara laqqha bejn il-President tal-AKL u CEO ta' TM, gie deciz li dawn l-ispazji ta' parkegg jistghu jintuzaw jekk il-kunsill jiehu hsieb li jghatti t-tabelli tal-GO TO. Il-Kunsill ha nota ta' dan.
- 71.12.14 Is-Seg. Eżekuttiv infurmat lill-membri li l-Exterminator għadhom ma humiex f'pozizzjoni li jiprovdu s-servizz tagħhom minħabba li qed jistennew biex jiffirmaw kuntratt gdid. Il-Kunsill hadu nota ta' dan.
- 71.12.15 Imejl minghand is-Sur Roberto Agius b'informazzjoni dwar il-possibilita' li l-Kunsill jwettaq proġetti b'kollaborazzjoni mall-Housing Development Fund. Is-Segretarju Eżekuttiv infurmat lill-membri li l-Kunsill urha l-interest tieghu u talab għal aktar informazzjoni. Il-Kunsill ha nota ta' dan.
- 71.12.16 Imejl minghand Joe M Attard dwar il-possibilita li l-kunsill jixtri l-ktieb tal-poeziji dwar il-poeziji fuq Ghawdex għal prezz ta' €10. Il-Kunsill ha nota dan.
- 71.12.17 Is-Segretarju Eżekuttiv ressqet talba li rċeviet minghad residenti sabiex isir kors tal-bizzilla. Il-membri qablu unanimament sabiex il-kors isir b'xejn għar-residenti.





- 71.12.18 Is-Segretarju Eżekuttiv ippreżentat ritratti ta' Qolla sabiex tintgħażel waħda li tkun tista titpogġa fir-roundabout ta' Triq ta' Ċini. Se nkunu qed ngħibu waħda żgħira bħal dik li kien hemm.
- 71.12.19 Is-Segretarju Eżekuttiv issuggeriet li jekk hemm qbil tissejjaħ laqgħa mal-Onorevoli Ministru għal Għawdex, Clint Camilleri, sabiex il-Kunsill jiddiskuti s-sitwazzjoni ta' Triq Mgarr Road speċjalment meta tkun ix-xita. Il-Kunsill qabel unanimament.
- 71.12.20 Is-Segretarju Eżekuttiv ressqet għad-diskussjoni l-possibilita li nitolbu lid-DLG għal bdil ta' attività Kulturali 2023/2024 li kienet relatata mal-QIFF. Minhabba li l-Kunsill se jkun qed jibbenifika minn skema tal-Ministeru Għal Għawdex. Is-Segretarju Eżekuttiv ssuggeriet li ntellgħu attivita' li tolqot lill-familja kollha, bħal 'Family Fun Day'. Kien hemm qbil unanimu dwar dan.
- 71.12.21 Talba mingħand residenta sabiex isiru l-linji sofor quddiem għalqa tagħha F'Hondoq.
- 71.12.22 Imejl mingħand il-Gvern Lokali dwar seduta parlamentari taż-Żgħażaġh marbuta mat-30 Anniversarju mit-twaqqif tal-Kunsilli Lokali. Il-Kunsill qed jiġi mitlub jinnomina żaġhżuġh/a bejn il-15 u l-15 sena biex tipparteċipa f'din is-seduta. Kien hemm qbil li l-membri jikkomunikaw mas-Segretarju Eżekuttiv dwar in-nomina tagħhom.
- 71.12.23 Korrispondenza dwar it-Tielet sejha għall-Miżura 4 – GAG 4 – Rejuvenating Gozo taht il-programm LEADER 2014-2020. Il-Kunsill ha nota ta' dan.
- 71.12.24 Korrispondenza mill-AKL dwar avvenimenti temporanji li fihom jkun qed jintramaw stalls tal-ikel. Kull min ikun se jarma stall tal-ikel irid jimla applikazzjoni u tintbagħat lill-Health. Se tkun qed tingħata waħda ma kull permess li jinħareġ mill-Kunsill.
- 71.12.25 Is-Segretarju Eżekuttiv ippreżentat digriet dwar PA8900/20 – Kunsill Lokali Qala kontra l-Awtorita tal-Ippjanar u l-kjamat in kawża KArkanja Developments LTs. L-appell gie milqugħ u l-kawża se tinstemax fl-10ta' Ottubru 2023 għat-tratazzjoni finali.
- 71.12.26 Kwotazzjonijiet:





a) Irċivejna l-kwotazzjonijiet għall-knis waqt il-granet tal-festa 2023.  
1- €2850 (Vat eskluż) – Kumitat tan-Nar, Qala  
2- € 3448 (Vat eskluż) – Sultech  
Għalhekk il-knis sar skont l-aktar offerta vantaġġjuza. Kien hemm qbil unanimu dwar dan.

b) Is-Segretarju Eżekuttiv infurmat lill-membri li rċevit il-kwotazzjonijiet għal-akkwist u twaħħil tal-arblu għall-bozza solar, kif ukoll għall-fanali ta Triq Sant Antnin

Stima tal-arblu ta' 6 metri u x-xogħolijiet - €1461.43

Stima tal-arblu ta' 9 metri u x-xogħolijiet - €1697.43

Stima għall-fanali u x-xogħolijiet ta' Triq Forti Sant Antnin-€3043.52

Kien hemm qbil unanimu sabiex dan ix-xogħol isir u għalhekk hemm qbil li nimxu mal-aktar offerta vantaġġjuza u konformi mar-rekwiziti.

c) Is-Segretarju Eżekuttiv infurmat lill-membri dwar tlett kwotazzjonijiet sabiex isir ix-xogħol ta' printed concrete fir-roundabouts ta'.

Gatt Construction - €4435

Vella Bros - €3500

Gatt Group - €3800

Kien hemm qbil unanimu sabiex dan ix-xogħol isir u għalhekk hemm qbil li nimxu mal-aktar offerta vantaġġjuza u konformi mar-rekwiziti.

71.12.27 Is-Segretarju Eżekuttiv ipprezentat erba' expenditure lists relatati mal-Konferenza Nessie, mal-attivitajiet li saru b'kolloaborazzjoni fi żmien il-festa, mal-Lejla Ghawdxija kif ukoll mall-gemellaġġ mill-Banda ta' Salina. Il-Kunsill ha nota ta' dawn.

71.12.28 Is-Segretarju Eżekuttiv semmiet il-bżonn illi l-kunsill ikollu reserved parking quddiem il-kunsill, kif intitolat lilu. Dan huwa bżonn sabiex it-trukk tal-Kunsill ikollu fejn jiġi pparkjat kif ukoll sabiex il-ħaddiema tal-kunsill ikunu jistgħu iħottu xogħolijiet minn u lejn il-kunsill. Għalhekk, kien hemm qbil unanimu sabiex tintbagħat it-talba lil TM sabiex il-blue badge parking li prezentament illum jinsab quddiem l-entrata tal-kunsill jiġi rilokat għal-post alternattiv. Il-Parking riservat tal-kunsill għandu jhalli l-aċċess għall-persuni b'dizabilita u aċċess miftuħ għas-sala tal-Komunita'





minhabba li preżentament, persuna b'sigġu tar-roti ma jkunx jista jaċċessa l-istess sala liberament.

71.12.29 Is-Segretarju Eżekuttiv ressqet it-talba ta' residenta li qed titlob li tisewwa l-bankina tagħha li tkissret mit-trukkijiet ta kostruzzjoni. Rizultat ta' dan il-propjeta tagħha qed tintela bl-ilma. Kien hemm qbil unanimu sabiex issir it-tiswija neċessarja.

71.12.30 Is-Segretarju Eżekuttiv ipproponiet li jsiru żewġ cat houses sabiex jitpoġġew fir-rahhal, waħda fuq il-wileġ u oħra fi Triq Patri Piju VII. Kien hemm qbil unanimu sabiex issir it-talba lill-Ministeru Għal Ghawdex.

### **71.13 Kunsiderazzjoni u Approvazzjoni tal-Iskeda ta' Pagamenti**

71.13.1 Skeda ta' hlasijiet bin-numru 7/2023 għal perjodu ta' bejn is-27 ta' Ġunju 2023 u t-8 ta' Awwissu 2023 li tammonta għal €71,954.14 giet approvata u ffirmata. Giet preżentata wkoll kopja tal-ispjejeż relatati ma Petty Cash li saru matul ix-xahar ta' Lulju 2023.

### **71.14 Tmiem il-laqgħa u d-data tas-seduta li jmiss**

71.14.1 Il-laqgħa giet fi tmiema fis-19.30pm. Intlaħaq qbil fuq *tentative date* għal laqgħa li jmiss biex issir nhar it-Tlieta, 19 ta' Settembru 2023, fl-4:30pm, b'aġenda li tiġi kkomunikata aktar il-quddiem.



Paul Buttigieg  
Sindku



Heidi Grech  
Segretarju Eżekuttiv